

## ساتھی کا انتخاب

سبق 3

کسی نوجوان کو کب معلوم ہو کہ اس کو درست لڑکی مل گئی ہے جو اسکی بیوی بن سکے؟ ایک نوجوان عورت کس طرح ایک ایسے مرد کا انتخاب کرے جس کے ساتھ وہ اپنی ساری زندگی بسر کر سکے؟ خدا جو سب سے بہتر طور پر درست ساتھی کے انتخاب کی اہمیت کو سمجھتا ہے اس نے وعدہ فرمایا ہے کہ ”خداوند سدا تیری راہنمائی کریگا اور خلک سالی میں تجھے سیر کریگا۔“ (یسعیاہ ۵۸: ۱۱)

دعا اور شادی کے متعلق بالبل مقدس کی تعلیم پر دیانتدار انہ نظریہ کئی نوجوانوں کو ناخوش فیصلہ کرنے سے بچاتا ہے۔ اس سبق میں ہم زندگی کے متعلق کسی شخص کے روپوں پر اور اسکے کردار کی صفات اور اطوار پر غور کرنے کی اہمیت کا مطالعہ کریں گے۔ نیز الہی اصولات پر مبنی شادیوں سے اور ایسی شادیوں سے جو الہی اصولات کے مطابق نہیں ان سے قابل قدر اس باقی بھی تکھے جائیں گے۔ خدا جاتا ہے کہ کون اسکے بچوں کے لئے درست ہے اور جو لوگ اس اہم فیصلے میں اسکی مرضی کو خلوص دل سے تلاش کرتے ہیں وہ اسکی رہنمائی ضرور کرتا ہے۔



اس سبق میں آپ مطالعہ کریں گے.....

چنانچہ کی اہمیت

خدا کی رہنمائی

بانبل مقدس کے معیار

شخصی صفات

حالات

باجی محبت اور قبولیت

خدا کی مرضی کا یقین

یہ سبق آپ کی مدد کریگا کہ آپ.....

☆ وجوہات پیش کرنا کہ ساتھی کا انتقام کیوں انتہائی اہم ہے۔

- ☆ کلام خدا میں دیے گئے اصولات کی فہرست پیش کر سکیں جنکی رہنمائی  
میں جیون ساتھی کا انتخاب کرنا چاہیے۔
- ☆ ان صفات کی نشاندہی کر سکیں جو کسی ساتھی میں تلاش کرنی چاہیے۔

### چنانچہ کی اہمیت

اپنے جیون ساتھی کا انتخاب انتہائی اہم ہے۔ کیوں؟ اسکی کتنی وجوہات ہیں۔  
اول، یہ اس اثر کی وجہ سے اہم ہے جو آپ کا ساتھی آپ کی زندگی پر مرتب کریگا۔  
جس شخص سے آپ شادی کریں گے وہ آپ کی زندگی کو ڈھانے میں آپ کی مدد کریگا۔ وہ مردیا  
عورت آپ کی زندگی کو استیازی اور آسمان کی جانب بھی لے جاسکتا ہے اور گناہ اور دوذخ کی  
جانب بھی۔ آپ کے ساتھی کا روزمرہ اثر یا تو ابدی خوشی کے ہدف کی جانب بڑھنے میں آپ کی مدد  
کریگا یا آپ کو خدا سے دور کریگا جو حقیقی خوشی کا واحد ماذد ہے۔ اپنے جیون ساتھی کا انتخاب خدا  
سے محبت رکھنے، اسکی خدمت کرنے اور اسکی فرمانبرداری کرنے کو یا تو آسان بنائے گایا  
مشکل۔

دوم، یہ انتخاب اسلئے اہم ہے کیونکہ یہ فیصلہ ساری عمر کا ہے۔ ممکنی اس نکتہ نظر  
سے شادی نہیں کرتے کہ اگر وہ ساتھنہ چل سکے تو وہ طلاق لے سکتے ہیں۔ اگر آپ کو کوئی  
سائکل یا کار پسند نہیں ہے تو آپ اسے فروخت کر کے دوسرا خرید سکتے ہیں۔ لیکن شوہر یا  
یہوی کے ساتھ ایسا نہیں کیا جاسکتا۔ باسیں مقدس تعلیم دیتی ہے کہ شادی ساری عمر تک کے  
لئے ہے:

”چنانچہ جس عورت کا شوہر موجود ہے وہ شریعت کے موافق اپنے شوہر کی

زندگی تک اسکے بند میں ہے لیکن اگر شوہر مر گیا تو وہ شوہر کی شریعت سے چھوٹ گئی۔ (رمیون ۷:۲)

”اسلئے جسے خدا نے جوڑا ہے اُسے آدمی جدائے کرے۔“ (مرقس ۹:۱۰)  
نہ ہی تیکی میں آزمائشی شادی نامی کوئی چیز موجود ہے یعنی شادی سے قبل اس غرض سے اکھتے رہنا تاکہ دیکھا جاسکے کہ وہ آپس میں کس طرح گذر بر کرتے ہیں۔ خدا کے معیاروں کے مطابق یہ غلط اور غیر اخلاقی ہے۔

چونکہ زندگی بھر کے لئے ایک جیون ساتھی کے انتخاب کا فیصلہ اس قدر را ہم ہے اس لئے یہ فیصلہ جلدی میں نہیں کرنا چاہیے۔ ہماری خوش نصیبی یہ ہے کہ کلام خدا اس فیصلے کے لئے چند بنیادی اصولات پیش کرتا ہے تاکہ شادی خوشحال ہو۔

## مشق



1      شوہر یا بیوی کے انتخاب کی اہمیت کی دو وجہات پیش کریں۔

2      جیون ساتھی کے انتخاب کے لئے بنیادی اصولات کہاں دیئے گئے ہیں۔

## خدا کی رہنمائی

### رہنمائی کے لئے خدا کی رضامندی

اگر آپ خدا کے فرزند ہیں تو آپ کو یقین ہونا چاہیے کہ آپکا آسمانی باپ آپ کے لئے بہترین جیون ساتھی کی خواہش رکھتا ہے۔

خدا نے جو اکو اسلئے تخلیق کیا تاکہ وہ آدم کے لئے ایک ایسی ساتھی ہو جسکی اسے ضرورت ہے۔ خدا آپکو اور آپکی ضرورت کو جانتا ہے۔ وہ آپکو آپ سے بہتر جانتا ہے اور وہ اس شخص کو جانتا ہے جو آپ کے لئے بہترین ساتھی ثابت ہو گا۔ وہ آپ سے محبت رکھتا ہے اور آپ کی مدد کرنا چاہتا ہے۔

پس فیصلہ کرنے سے قبل خاص طور پر خدا سے درخواست کریں کہ وہ آپکو اس شخص تک لے جائے جو خدا کی مرضی کے مطابق ہے۔ اسکے بارے میں دعا کریں اور خدا کی رہنمائی پر عمل کرنے کے لئے تیار ہیں۔ ”لیکن اگر تم میں سے کسی میں حکمت کی کمی ہو تو خدا سے مانگے جو بغیر ملامت کئے سب کو فیاضی کے ساتھ دیتا ہے۔ اسکو دی جائے گی“۔

(یعقوب: ۵)

## مشق



جیون ساتھی کا انتخاب کرنے سے قبل آپکو کیا کرنا چاہیے؟

3

## خدا کس طرح رہنمائی کرتا ہے

خدا کس طرح کسی شخص کو بتاتا ہے کہ اسے کس شخص سے شادی کرنی چاہیے؟

خدا اکثر اپنے فرزندوں کی اس معاملے میں مختلف طریقوں سے رہنمائی کرتا ہے۔ سچی کو ان تمام طریقوں سے خدا کی رہنمائی کی توقع کرنی چاہیے۔

اول، جیون ساتھی تلاش کرنے والے کو یقین ہونا چاہیے کہ یہ بابل مقدس کے اصولات کے مطابق ہے۔ دوسری قابل غور بات یہ ہے: کیا دونوں ساتھیوں کی شخصی خوبیاں انہیں ایک دوسرے کے لئے موزوں بناتی ہیں؟ سوم، حالات ایسے ہونے چاہیں جو اُنکی شادی کو ممکن بنائیں۔ انہیں تمام باہمی محبت اور قبولیت ہونی چاہیے۔ نیز انہیں خدا کی مرضی کا یقین ہونا چاہیے۔

## مشق



**4** ان پانچ طریقوں کو زبانی یاد کریں جنہیں خدا جیون ساتھی کے انتخاب میں رہنمائی کے لئے استعمال کرتا ہے۔ اسکے بعد انہیں اپنی نوٹ بک میں لکھیں۔

## بابل مقدس کے معیار

سب سے اولین اور اہم ترین بات یہ ہے کہ خدا اپنے کلام کے وسیلے سے رہنمائی کرتا ہے۔ بابل مقدس میں اس نے آپکی پیروی کے لئے چند اصولات دیئے ہیں۔ آپکو یقین ہونا چاہیے کہ اسکی رہنمائی کلام خدا کے خلاف نہیں ہو سکتی۔ ان میں سے دو

اصولات یہ ہیں : ۱) مسیحی سے شادی کر لیں کہ آپ متفق ہیں

### مسیحی سے شادی کر لیں

جو لوگ پہلے ہی سے اپنے گھر بنا چکے ہیں وہ اپنے ساتھیوں کی جانب خواہ دوہ مسیحی ہوں یا غیر مسیحی اخلاقی فرائض رکھتے ہیں۔ لیکن اگر آپ غیر شادی شدہ اور مسیحی ہیں تو آپ کو یقین ہوتا چاہیے کہ خدا یہ نہیں چاہتا کہ آپ کسی غیر مسیحی سے شادی کر لیں۔

”بے ایمانوں کے ساتھ ناہموار جوئے میں نہ جتو کیونکہ راستبازی اور بے دینی میں کیا میل جوں؟ یار و شفی اور تاریکی میں کیا شراست؟“

(۲۰ کرنٹھیوں ۶:۱۳)۔

بائل مقدس میں ہم دوجوانوں کے بارے میں جن سے بہت توقعات وابست تھیں پڑھتے ہیں جنہوں نے ایسی یہویوں سے شادی کرنے کی غلطی کی جو خدا پر ایمان نہیں رکھتی تھیں۔ یہ مرد سموں اور سلیمان تھے۔ سموں ایک ایسی عورت کیلئے کشش رکھتا تھا جو اس کے نہ بہ کی نہیں تھی۔ اسکے والدین نے اسے نصیحت کی کہ وہ اپنے لوگوں میں سے کسی عورت سے شادی کرے لیکن اس نے اسکی نہ سی۔ اسکی پہلی شادی آغاز ہی سے سخت ناکامی کا شکار ہوئی۔ لیکن پھر بھی اس نے خدا کے معیاروں کی پیروی نہ کی دوسرا غیر ایماندار عورت کے ساتھ اسکے تعلقات شخصی الیہ اور موت کا سبب بنے۔ سلیمان بادشاہ بھی فرعون کی میٹی سے جو غیر ایماندار تھی شادی کرنے کے سبب خدا سے دور ہو گیا (۱۔ سلاطین ۳:۱)۔ اور اس بڑی غلطی کے سبب اس سے کئی غیر ایماندار یہویوں سے شادی کی اور بت پرستی کی حمایت کی یہ ایک ایسا کام تھا جس سے اسکی سلطنت پر خدا کا غصب نازل ہوا (۱۔ سلاطین ۱۱:۱۔ ۱۱)۔ پس اپنی دوستی میں ہوشیار ہیں۔ جنہیں مخالف میں ہمیشہ کشش پائی جاتی ہے۔

اپنے آپ کو غیر نجات یا فرد شخص کے ساتھ قربت کے تعلقات میں وابستہ نہ کریں۔ اپنے  
قریبی دوست مسیحیوں میں سے چنیں۔ اپنیں کو اجازت نہ دیں کہ وہ غیر ایماندار سے شادی  
کے سب خدا کی مرضی سے گمراہ کرے اور آپ کی زندگی برپا د کرے۔

## مشق



ان دو مردوں کے ناموں کے حرف تجھی پر دائرہ کھینچیں جنہوں نے خدا کی  
خدمت نہ کرتے والی عورت سے شادی کے سبب مصیبت اٹھائی۔

الف: ابرہام نج: نوح

ب: سلیمان و: سمون

۲۔ کرختیوں ۱۳:۶ از بانی یاد کریں اسکے بعد یہ آیت کسی کو زبانی نہ کیں۔

میکی کے لئے ۲ کرختیوں ۱۳:۶ میں کیا پیغام پایا جاتا ہے؟

## یقین کر لیں کہ آپ متفق ہیں

جس شخص سے آپ شادی کرنا چاہتے ہیں اسکا صرف میکی ہونا کافی نہیں  
ہے۔ یا اہل مقدس تعلیم دیتی ہے کہ آپ کا گھر انہا اس وقت تک خوشحال نہیں ہو سکتا جب تک  
آپ بعض چیزوں پر متفق نہ ہوں۔

مذہبی اختلاف گھر کو بہت ناخوش کر سکتا ہے۔ آپ کو اور آپ کے ساتھی کو اس بات

پر اتفاق کرنا چاہیے کہ خدا کو آپ کی زندگی میں کیا اہمیت حاصل ہوگی، آپ کس طرح اسکی خدمت کریں گے، آپ کوئی کلیسا میں جائیں گے، اور آپ اپنے بچوں کو کوئی مذہبی تربیت دیں گے۔ تعلیمی فرق بعض اوقات کسی گھر کو منقسم کر سکتے ہیں۔ اگر شوہر اور بیوی مختلف کلیساوں میں جائیں تو وہ گھر کے لئے مناسب نہیں ہے۔

کوئی دو شخص کامل طور پر ایک دوسرے سے متفق نہیں ہونے گے۔ آپ کو یہ موقع نہیں کرنی چاہیے۔ لیکن شوہر اور بیوی کو بنیادی باتوں پر اتفاق کرنا چاہیے۔

کیا آپ اور وہ شخص جس سے آپ شادی کرنا چاہتے ہیں اپنے گھر کیلئے خدا کے معیاروں پر، بچوں کی تربیت پر، شوہر اور بیوی کی ذمہ داریوں پر، روپے پیسے کے انتظام پر اتفاق کرتے ہیں؟ اگر نہیں تو ہوشیار رہیں۔ آپ مصیبت کی جانب بڑھ رہے ہیں۔

یہ اس باق خوشحال گھرانے کی جانب آپ کی مدد کریں گے جب آپ دونوں کلام خدا کی ہدایات کا مطالعہ کریں گے اور ان معیاروں پر اتفاق کریں گے جو خدا اپنے کلام میں پیش کرتا ہے۔

## مشق



8 اپنی نوٹ بک میں کم از کم چار باتوں کے نام بتائیں جنکے بارے میں آپ کو اور آپ کے موقع جیون ساتھی کو اتفاق کرنا چاہیئے۔

9 ہر درست بیان کے حرف تجھی پر دائرہ کھینچیں۔

الف: اگر شوہر اور بیوی مسحی ہیں تو ہم فرض کر سکتے ہیں کہ انکا گھر خوشحال ہو گا۔

وہ مرد اور عورت جو مسکنی گھر بنانا چاہتے ہیں اُنہیں بنیادی

اصولات پر اتفاق کرنا چاہیے۔

ج: مسکنی شوہر اور بیوی کے لئے ہر بات پر کامل اتفاق ممکن ہے۔

یہ بات اہمیت کی حالت ہے کہ شوہر اور بیوی گھر کے لئے باطل

مقدس کے معیاروں پر اتفاق کریں۔

آپکے خیال میں ایسے جوڑے کے لئے جو شادی کے خواہشمند ہیں بنیادی

10

اصولات پر اتفاق کرنے کا کونسا وقت بہترین ہے؟

الف: شادی کے پہلے سال۔

ب: مانگنی کے بعد۔

ج: مانگنی سے پہلے۔

## شخصی خوبیاں

### خوبیوں کی اہمیت

آپ جس مرد یا عورت سے شادی کرنا چاہتے ہیں اس میں کوئی خوبیاں ہوئی

چاہیے؟ بعض جوان مرد کہتے ہیں: "جس لڑکی سے میں شادی کروں اسے خوبصورت، با

صلاحیت اور تعلیم یافتہ ہونا چاہیے۔ اسکا تعلق اہم اور امیر گھرانے سے ہوتا چاہیے"۔

ان میں سے بعض باتیں اچھی ہیں لیکن ان میں سے کوئی بات کامیاب شادی

کی ضمانت نہیں ہے۔ حقیقت تو یہ ہے کہ ایسی جوان عورت جو خوبصورت ہے شاید اپنی حسن

کی وجہ سے مغزور اور تکبر کرنے والی ہو۔ شاید وہ شادی کے بعد بھی مردوں کو کھینچنے کے لئے

اپنی خوبصورتی کا استعمال کرے۔

امیر گھرانے کی لڑکی کسی نوجوان شخص سے جس نے حال ہی میں نوکری شروع کی ہے تو قع کر سکتی ہے کہ وہ اسکے لئے کئی ایسی چیزیں فراہم کرے جو اسکی بساط سے باہر ہیں۔

خوبصورتی، تعلیم اور اچھا سماجی رتبہ کا آمد ہو سکتے ہیں لیکن کئی خوبیاں ان سے اہم ہیں مثلاً کردار، ایک جیسی دلچسپیاں، اچھی عادات اور اچھی صحت۔

## مشق



11 ایسی دو خوبیوں کے نام لکھیں جو ضروری نہیں کہ خوشحال شادی کا باعث نہیں۔

## شخصی کردار

آپ اپنی ساری زندگی کس قسم کے شخص کے ساتھ رہنا چاہتے ہیں، خونگوار یا بزبردانے والا؟ دوستانہ رویے کے مالک یا جھگڑا لو؟ صبر کرنے والا یا آسانی سے غصے میں آنے والا؟ مہربان یا حاکمانہ طبیعت کا مالک؟ معاف کرنے والا یا غصہ کو دل میں رکھنے والا؟ مدگار یا بے جاتقا پڑے کرنے والا؟ سخاوت کرنے والا یا خود غرض؟ بھروسہ کرنے والا یا تکلی؟ کیا آپ اچھی شہرت رکھنے والے شخص کی تلاش میں ہیں یا قابل اعتراض شہرت رکھنے والے شخص کی تلاش میں؟ کیا آپ کسی ایسے شخص کی تلاش میں ہیں جو ہمیشہ دیانتدار ہو یا جو آپکو دے؟ کیا آپ محنتی کی تلاش میں ہیں یا سطح شخص کی؟ ثابت قدم

شخص کی یا ایسے شخص کی جو آسمانی سے حوصلہ شکن ہو جائے؟ قابل بھروسہ یا ناقابل بھروسہ؟ کروار بچپن سے بنتا اور ترقی کرتا ہے۔ پس وہ گھر جس میں آپکا متوقع چون سماں ہوتا ہے آپکو بتا سکتا ہے کہ وہ کس قسم کا ہے۔ مشہور اقوال اکثر درست ہوتے ہیں کہ ”جیسا باپ ویسا بیٹا“، ”جیسی ماں ویسی بیٹی“۔ بچ اکثر اپنے باپ یا ماں کے نمونے کی پیروی کرتا ہے۔

تاہم خدا کا فضل میکی کی مدد کر سکتا ہے کہ وہ اپنے طور طریقے بدلتے خواہ اسکے گھر کی تربیت کیسی بھی کیوں نہ ہو۔ نیز بعض ایسے لوگ بھی ہیں جنکا تعلق نہایت اچھے گھرانوں سے تھا لیکن انہوں نے اپنے والدین کے نیک نمونے کی پیروی کرنے سے انکار کیا۔ پس گھر بعض خوبیوں کی طلاش میں آپکی مدد کر سکتا ہے لیکن کسی شخص کے کروار کا اندازہ پورے طور پر اسکے گھرانے سے نہیں لگایا جاسکتا۔

## مشق



**12** اپنی نوٹ بک میں اسی خوبیوں کی فہرست بنائیں جو آپ اپنے ہونے والے شوہر یا بیوی میں دیکھنا چاہتے ہیں۔

**13** اب اپنے آپ کو اس فہرست کے مطابق چیک کریں جو آپ نے بنائی ہے۔ ان خوبیوں کے سامنے جو آپ کا بیان کرتی ہیں اسکے سامنے ”اچھا“ اور جن خوبیوں کو پیدا کرنے کی آپکو ضرورت ہے اسکے سامنے ”کمزور“ لکھیں۔ خدا سے دعا کریں کہ وہ اسی خوبیاں تشكیل دینے میں آپکی مدد کریں جو اچھے شوہر یا بیوی کے لئے ضروری ہیں۔

## اچھی عادات

عادات کو توڑنا مشکل ہے۔ اگر کسی شخص میں ایسی خوبیاں ہیں جو آپ کو بُری لگتی ہیں تو یہ نہ سوچیں کہ شادی کے بعد حالات ٹھیک ہو جائیں گے۔ یہ قول یاد رکھیں ”کبھی کسی شخص کو درست کرنے کے لئے اس سے شادی نہ کریں“۔ یہ نہ سوچیں کہ آپ اپنی بیوی یا شوہر کو اپنے چال چلن کے مطابق ڈھال لیں گے۔

حقیقی محبت شوہر اور بیوی کو ابھارے گی کہ وہ ایک دوسرے کے مطابق اپنے آپ کو ڈھالیں اور ان باتوں کو نظر انداز کریں جو اہم نہیں ہیں۔ نیز اہم باتوں میں انہیں ایک دوسرے کی مدد کرنی چاہیے۔ لیکن انہا دھند یہ سوچے بغیر کہ آپکے متوقع چیزوں ساتھی میں کیسی عادات ہیں شادی کے بندھن میں داخل نہ ہوں۔ یہ آپکو اسکے کردار کے متعلق بہت کچھ بتائیں گے اور آپ جان سکیں گے کہ مستقبل میں کن باتوں کی توقع کی جاسکتی ہے۔

کیا وہ شخص صفائی پسند ہے یا گندہ رہتا ہے؟ کیا وہ با اخلاق ہے یا بعض ادوات بے ادبی سے پیش آتا ہے؟ کیا وہ ظاہری رکھ رکھاؤ کا قاتل ہے یا اس معاملے میں لا پرواہ ہے؟ کیا وہ شخص ہر وقت یوتار رہتا ہے یا دوسروں کی باتوں کو بھی وچکی سے سنتا ہے؟ کیا وہ خدا اور کلیسیا کی ذمہ دایوں کو نجیگی سے لیتا ہے؟ وہ اپنے بھائیوں، بہنوں اور والدین سے کیسا برداشت کرتا ہے؟

## مشق



مندرجہ ذیل مشقوں کے لئے اپنی نوٹ بک استعمال کیجیے۔

**14** ایسی اچھی عادات کی فہرست تیار کریں جو آپ اپنے حیون ساتھی میں دیکھنا چاہتے ہیں۔

**15** چند ایسی عادات کی فہرست تیار کریں جو آپکے خیال میں خوشحال شادی کی راہ میں رکاوٹ بن سکتی ہیں۔

اپنے آپ کو ان فہرستوں کے مطابق چانچیں اور اپنے اور اپنے متوقع حیون ساتھی کے لئے دعا کریں۔

## مشرک دلچسپیاں اور شخصیتیں

کیا آپ اپنی ساری زندگی ایک ایسے شخص کے ساتھ بسر کرنا چاہیں گے جو ان باتوں میں دلچسپی نہیں رکھتا جو آپکے لئے اہم ترین ہیں؟ ایسے شوہر اور بیوی جو ایک جیسی باتوں میں دلچسپی رکھتے ہیں ان میں بہت سے باقی مشرک ہیں اور انکے لئے زیادہ امکان ہے کہ انکا گھر خوشحال ہو گا۔

بعض اوقات مخالف خوبیاں اچھی ہوتی ہیں وہ ایک دوسرے کی کمی پوری کرتی ہیں۔ مثال کے طور پر ایسا شخص جو بہت باتیں کرتا ہے ایسے شخص کے ساتھ زیادہ خوش رہ گا جو خاموش طبع ہے اور اچھی طرح بات کو سنتا ہے۔ مثال پرست، تحلیقی لیکن غیر عملی شخص کو عملی شخص کے توازن کی ضرورت ہے۔

تاہم اگر شوہر اور بیوی انتہائی مختلف شخصیتوں کے مالک ہیں تو انکے لئے ایک دوسرے کے ساتھ گذارا بہت مشکل ہو گا۔ اگر کوئی نوجوان ترقی کی خواہش رکھتا ہے، مختی اور سرگرم ہے تو انکے لئے ست، کم ذہین اور ست بیوی کے ساتھ گذارا کرنا مشکل ہو گا۔ جو اکوآدم کی موزوں مددگار ہونے کے لئے تخلیق کیا گیا۔ خدا چاہتا ہے کہ آپکا جیون ساتھی آپکے لئے موزوں ہو جو خاص طور پر آپکے لئے بنایا گیا ہے۔ آپ کو اس قدر ایک دوسرے کی مانند ہونا چاہیے کہ آپ اچھی طرح ایک دوسرے کے ساتھ چل سکیں اور اس قدر مختلف ہونا چاہیے کہ آپ متوازن گھر قائم کر سکیں۔

## مشق



مندرجہ ذیل سوالات کے لئے اپنی نوٹ بک استعمال کریں۔

**16** ایسی سرگرمیوں کی فہرست بنائیں جن میں آپ دچھی لیتے ہیں۔ عین ممکن ہے کہ آپکا جیون ساتھی ان میں بہت زیادہ دچھی نہ رکھتا ہو لیکن اگر وہ انکے خلاف ہے تو آپکے لئے رکاوٹ کا باعث بن سکتا ہے۔

**17** چند ایسی باتوں کی فہرست بنائیں جنکے بارے میں آپ بات کرنا چاہتے ہیں۔ جس شخص سے آپ شادی کرنا چاہتے ہیں کیا وہ ان موضوعات کے بارے میں بات کر گا؟

## اچھی صحت

اچھی صحت نہ صرف گھر کی خوشی کے لئے اہم ہے بلکہ یہ بچوں کے لئے بھی اہم ہے۔ آپ چاہتے ہیں کہ آپ کے بچے صحت مند اور مضبوط ہوں تکہ موروثی جسمانی یا ذہنی بیماری کے سبب معدود پیدا ہوں۔ کئی ممالک میں شادی سے قبل طبی معائنہ اور صحت کا سرنیشکٹ ضروری ہوتا ہے۔ یہ آپ کے اور آپ کے بچوں کے تحفظ کے لئے ہے۔ اسکا یہ مطلب نہیں کہ صحت کامل ہونی چاہیے۔ بعض جسمانی معدود لوگوں نے اپنی معدود یوں پر قابو پانا سیکھا ہے اور وہ اچھے شوہر، یوں یا اور والدین ثابت ہو رہے ہیں۔ اچھی صحت اہم ترین خوبی نہیں ہے لیکن اس پر غور ضرور کرنا چاہیے۔ اپنے آپ سے یہ سوال پوچھیں کیا وہ میرے بچوں کی اچھی ماں ثابت ہو گی؟ یا وہ میرے بچوں کے لئے ایک اچھا والد ثابت ہو گا؟ یقیناً کسی مرد کو اسی لڑکی سے شادی کی توقع نہیں کرنی چاہیے جو ابھی مناسب عمر اور شادی کے لئے جسمانی ترقی کی حالت تک نہیں پہنچی۔

## مشق



آپ کے چیزوں ساتھی کی جسمانی اور ذہنی صحت کیوں ضروری ہے؟

18

## حالات

ہم ذکر کرچکے ہیں کہ خدا اکثر حالات کے ذریعہ رہنمائی کرتا ہے۔ یا انہی مقدس میں محبت کی کئی کہانیاں اسکی مثال پیش کرتی ہیں۔ روت نے واحد اور برق خدا کی پیروی کے لئے اپنے خاندان اور گھر کو چھوڑا۔ وہ بیت الحم کے کھیتوں میں اناج چننے لگی اور اس کا گذر بوعز کے کھیتوں میں سے ہوا۔ خدا نے وہاں تک اسکی رہنمائی کی تھی۔ بوعز اس سے ملا اور اس نے روت میں وہ سب خوبیاں دیکھیں جو وہ ایک بیوی میں چاہتا تھا۔ انکی شادی میں رکاوٹیں موجود تھیں لیکن خدا نے سب کچھ تھیک کر دیا۔ ہر ایک نے تعاون کیا اور انکی شادی ہوئی۔

روت کی رہنمائی کے لئے خدا نے جس طریقے سے حالات کو استعمال کیا وہ بڑوں اور زیادہ تجربہ کار لوگوں کی فصیحت کو منداشتا۔ اس نے نومی کی فصیحت پر عمل کیا اور جیسا اس نے کہا تھا ویسا ہتھی کیا۔ آج خدا اکثر والدین، پاسروں اور بزرگ میسیحیوں کی فصیحت کو استعمال کرتا ہے تاکہ وہ خدا کی مرضی جانئے میں نوجوانوں کی مدد کر سکیں۔

اصحاق اور ربقد کی محبت بوعز اور روت کی محبت سے بہت مختلف تھی۔ انہوں نے اس وقت تک ایک دوسرے کو نہیں دیکھا تھا جب تک ربقد شادی کے لئے اسکے پاس نہ آئی۔ ابراہام نے اپنے نوکر کو بھیجا تھا تاکہ وہ اسکے بیٹے کے لئے ایک بیوی ڈھونڈے۔ اس نوکر نے خدا سے دعا کی کہ وہ اسکی رہنمائی کرے اور ہم یقین کر سکتے ہیں کہ اس وقت ابراہام اور اصحاق بھی دعا کر رہے تھے۔

خدا نے دعا کا جواب دیا اور ربقد کو عین اس جگہ لے آیا جہاں وہ نوکر دعا کر رہا تھا۔ جوں جوں اسکی واقفیت ربقد اور اسکے خاندان سے ہوئی نوکر نے دیکھا کہ ربقد میں وہ

خوبیاں موجود ہیں جو اسے اضحاق کے لئے اچھی بیوی بنائیں گی۔ سارا خاندان جانتا تھا کہ خدار ہنسائی کر رہا ہے اور انہوں نے اس بات کی اجازت دی کہ ربقد اضحاق سے شادی کرے۔ انہوں نے ربقد سے پوچھا کہ کیا وہ اس توکر کے ساتھ جانا چاہتی اور اضحاق کی بیوی بننا چاہتی ہے۔ اس نے ہاں کی اور اضحاق کے گھر تک کا طویل سفر کیا۔ انہوں نے ایک دوسرے سے محبت رکھی اور انکی شادی بڑی خوشحال ثابت ہوئی۔

وہ گھر جہاں والدین شادی کا فیصلہ اور انتظامات کرتے ہیں انہیں دعا کرنی اور خدا کی رہنمائی کے لئے درخواست کرنی چاہیے۔ وہی خدا جس نے حالات کے ذریعہ رہنمائی کی اور اضحاق اور ربقد کو اکٹھا کیا وہ آج بھی دعا کا جواب دیتا ہے۔

## مشق



دوا یے جزوؤں کے نام بتائیں جکلو خدا نے حالات کے وسیلے سے اکٹھا کیا۔

19

## بآہمی محبت اور قبولیت

کوئی شادی شوہر اور بیوی کے درمیان کچی محبت کے بغیر کامیاب نہیں ہو سکتی پاہمی محبت شوہر اور بیوی کو یہ احساس بخشتی ہے کہ وہ ایک دوسرے کے ہیں۔ یا انہیں یہ خواہش بخشتی ہے کہ وہ ایک دوسرے کو خوش کریں، اور جہاں کہیں تبدیلی کی ضرورت ہے اس

میں ایک دوسرے کی مدد کریں۔ محبت دونوں کو کسی بھی چیز سے بڑھکر اکٹھا کرتی ہے۔ محبت جنسی تعلق یا جسمانی کشش سے کہیں بڑھکر ہے۔ بھی محبت میں ایک دوسرے کی عزت، احترام، ایک دوسرے کو سراہنا اور ایک دوسرے کا خیال رکھنا شامل ہے۔ اگر آپ کو اپنے جذبے کے بارے میں یقین نہیں ہے تو اس کے متعلق دعا کیجیے۔ اپنے والدین یا بڑے سیخوں سے اسکے بارے میں بات چیت کریں۔

اگر ربقہ اور اصحابِ حق کی مانند شادی خاندان کا فیصلہ ہو تو ایسے حالات میں کیا کیا جاسکتا ہے؟ جب تک ایک دوسرے کو جاننے کا موقع نہ ہواں سے پہلے کوئی گہری یا ہمی محبت قائم نہیں ہو سکتی۔ لیکن کم از کم دونوں کو چاہیے کہ شادی سے قبل ایک دوسرے کو قبول کرنے کے لئے تیار ہوں۔ محبت کو قائم کیا جاسکتا ہے اور ایسا کرنا لازم ہے۔ خدا ہر قسم کی سچی محبت کا مأخذ ہے اور وہ اس شخص کے دل میں آپکے لئے محبت پیدا کریگا۔

”تب انہوں نے ربقہ کو بلا کراس سے پوچھا کیا تو اس آدمی کے ساتھ جائیگی؟ اس نے کہا جاؤ گی..... اور اصحابِ حق ربقہ کو اپنی ماں کے ڈیرے میں لے گیا۔ تب اس نے ربقہ سے بیاہ کر لیا اور اس سے محبت کی.....“

(پیدائش: ۲۳، ۵۸: ۶۷)

صاف ظاہر ہے کہ ہم خدا کے معیاروں کے مطابق شادی کرنے کی بات کر رہے ہیں۔ اگر آپ سمجھی ہیں تو آپ کو کسی ایسے شخص سے شادی قبول نہیں کرنی چاہیے جو سمجھی نہ ہو خواہ آپ ایک دوسرے کی جانب کشش بھی کیوں نہ محسوس کرتے ہوں۔

## مشق




اس محبت کی کوئی خوبیاں ہیں جو شادی کی بنیاد ہے؟ 20

اگر آپ کسی شخص سے شادی کے بارے میں سوچ رہے ہیں تو اپنے جذبات کو اس فہرست سے جانچیں۔ کیا یہی کچھ آپ محسوس کرتے ہیں؟ کیا دوسرا شخص بھی آپکے بارے میں ایسا ہی محسوس کرتا ہے؟  
دعا کریں کہ آپ ایسی کشش سے دھوکہ نہ کھائیں جو حقیقی محبت نہیں ہے۔ اپنی زندگی کے اس اہم وقت میں خدا کی رہنمائی کی درخواست کریں۔

## خدا کی مرضی کا یقین

خدا کی رہنمائی کسی خاص مکاشتے سے نہیں بلکہ کئی طریقوں سے ملتی ہے جنکا ہم ذکر کر سکتے ہیں مثلاً کلام خدا کے معیار، درست خوبیاں، حالات، باہمی محبت اور قبولیت اور خدا کی مرضی کا یقین۔

یہ یقین دعا میں اس مطابعہ کے متعلق اطمینان کے احساس اور بھروسے سے حاصل ہو سکتا ہے کہ یہ درحقیقت خدا کی مرضی ہے۔ یہ یک طرف نہیں ہونا چاہیے۔ مرد اور عورت دونوں کو اس کے بارے میں دعا کرنی چاہیے اور دونوں کو یقین ہونا چاہیے۔ خدا کی رہنمائی ایک عرصہ پر بھی محيط ہو سکتی ہے۔ خدا کی مرضی کا یقین دوسرے



طریقوں سے خدا کی رہنمائی سے قبل یا بعد میں حاصل ہو سکتا ہے۔ یہ عین ممکن ہے کہ یہ یقین ایک ساتھی کو دوسرے سے پہلے حاصل ہو جائے۔ جلد بازی نہ کریں۔ اپنے جذبے کو خدا کی رہنمائی کے دوسرے طریقوں سے آزمائیں۔

اگر کسی شخص میں وہ تمام خوبیاں نہیں ہیں جنکی آپ تلاش میں ہیں تو پریشان نہ ہوں۔ شاید دوسرے شخص کی فہرست میں آپ میں بھی چند خوبیوں کی کمی ہو۔ جسے بھی فیصلہ کرنا ہے اسے ان خوبیوں کی تلاش کرنی چاہیے جو خوشحال سمجھی شادی کے لئے ضروری ہیں۔ نیز ساتھی ساتھ آپ کو پانے کردار میں وہ خوبیاں پیدا کرنی چاہیے۔

خدا آپ کو برکت دے اور اس شخص تک آپکی رہنمائی کرے جو اسکی مرضی میں

آپکے لئے بہترین ہے۔

## مشق



جیون ساتھی کے انتخاب میں خدا کی رہنمائی حاصل ہوتی ہے

الف: کئی طریقوں سے۔

ب: خاص مکافٹے سے

## سوالات کے جوابات

- |    |  |    |
|----|--|----|
| 1  | کہ (کوئی دو) خوبصورتی، تعلیم، سماجی حیثیت۔   | 11 |
| 2  | اس اثر کے سب سے جو آپکا جیون ساتھی آپکی زندگی پر ڈالے گا۔ یہ فیصلہ ساری زندگی کے لئے ہے۔ | 1  |
| 3  | آپکا جواب۔   | 12 |
| 4  | کلام خدا میں۔  | 2  |
| 5  | آپکا جواب۔   | 13 |
| 6  | دعا کریں اور رہنمائی کے لئے خدا سے درخواست کریں۔   | 3  |
| 7  | آپکا جواب۔   | 14 |
| 8  | اپنا جواب سبق سے ملائیں۔   | 4  |
| 9  | آپکا جواب۔   | 15 |
| 10 | ب: سلیمان۔   | 5  |
| 11 | و: سموں۔   |    |

**16** آپکا جواب۔

**6** کسی جواب کی ضرورت نہیں۔

**17** آپکا جواب۔

**7** مسیحی کو مسیحی ہی سے شادی کرنی چاہیے۔

**18** گھر کی خوشی کے لئے اور بچوں کے لئے۔

**8** اپنا جواب سینت سے ملائیں۔

**19** بوعز اور روت، اسحاق اور رابطہ۔

**9** الف: غلط۔

ب: درست۔

ج: غلط۔

د: درست۔

**20** عزت، احترام، سراہنا، خیال رکھنا۔

**10** میں کہونے والا

ج: ملنگی سے قبل تاکہ یا تو اختلاف ختم ہوں یا رشتہ ختم کر دیا جائے۔

**21** الف: کئی طریقوں سے۔